

मुख्यमंत्री, 'लाल डायरी' का रहस्य जानना चाहता है राजस्थान : शेखावत

“विधानसभा में बर्खास्त मंत्री राजेन्द्र गुढ़ा के साथ जो घटनाक्रम हुआ, वह राजस्थान के लोकतांत्रिक इतिहास का काला दिन”

नई दिल्ली/जयपुर (कास)। राजस्थान के बर्खास्त मंत्री राजेन्द्र सिंह गुढ़ा द्वारा विधानसभा में लाल डायरी लहराने पर उन्हें जबरन सदन में बाहर निकालने के बाद वापस नहीं चुसने देने के मामले में केन्द्रीय जलशक्ति मंत्री राजेन्द्र सिंह शेखावत ने मुख्यमंत्री अशोक गहलोत पर जोरदार हमला बोला है। उन्होंने कहा कि यह राजस्थान के लोकतांत्रिक इतिहास का काला दिन है, जब किसी विधायक के साथ ऐसा व्यवहार किया गया। उन्होंने मुख्यमंत्री अशोक गहलोत से सवाल किया कि जिस लाल डायरी का जिक्र राजेन्द्र गुढ़ा कर रहे हैं, उसके विषय में मुख्यमंत्री को पूरा खुलासा करना चाहिए। लाल डायरी में क्या है? पूरा प्रदेश जानना चाह रहा है।

उन्होंने इतनी घबराहट क्यों है? केन्द्रीय मंत्री शेखावत ने कहा कि वर्ष 2020 में जब कांग्रेस में अंतरकालह चरम पर था। अपने आलाकामन से मिलने के लिए कुछ विधायक दिल्ली के पास डेरा डाले बैठे थे। उसी कालखंड में सरकार में मंत्री का दर्जा प्राप्त कांग्रेस के वरिष्ठ पदाधिकारी के यहां इनकम टैक्स ने रेड की थी, उस रेड के दौरान लाल रंग की डायरी और कुछ आपतिजनक दस्तावेज रिकवर किए गए। राजस्थान पुलिस की मिलीभगत से उस समय राजेन्द्र गुढ़ा, जो विधायक थे और गहलोत के कृपा पात्र थे, 50 से अधिक समर्थकों के साथ जाकर इनकम टैक्स के अधिकारियों से लाल रंग की डायरी छीनकर ले आए थे। ऐसा कहा जाता है कि उस डायरी में गहलोत साब के बहुत सारे राज छिपे थे।

■ शेखावत ने आरोप लगाया कि, 'लाल डायरी' में मुख्यमंत्री गहलोत के कई मंत्रियों के भ्रष्टाचार के राज और इसके तार दिल्ली में आलाकमान तक जुड़े हुए हैं

उपयोग कर रहा था? कौन गुलछरें उड़ा रहा था? कौन अपनी राजनीतिक आकांक्षाओं की पूर्ति के लिए उपयोग कर रहा था? किसने कहा प्रॉपर्टी बनाई? क्या इन सबकी जानकारी उसमें थी? राजेन्द्र सिंह शेखावत ने कहा कि राजेन्द्र गुढ़ा ने कहा था कि डायरी में 500 करोड़ का हिसाब था। गुढ़ा को चुप रखने के लिए ही उन्हें मंत्री पद से नवाजा गया था, इसलिए वे डार्ड साल तक चुप रहे। उन्होंने जो प्रश्न खड़े किए, सरकार उन्हें झेल नहीं पा रही थी।

केन्द्रीय मंत्री ने आरोप लगाया कि 'लाल डायरी' में राजस्थान क्रिकेट एसोसिएशन (आरसीए) के चुनाव के लिए कब, किसको चाहता हूँ कि आपने क्यों राजेन्द्र गुढ़ा को वहां भेजकर जबरन लाल डायरी मंगावाई? क्या राजस्थान की गरीब जनता की भलाई के लिए कोई योजनाओं से लूटे गए पैसों का उसमें हिसाब था? उन पैसों का कब, कहाँ और कौन

का रहस्य जिस दिन खुलेगा, कई लोगों का राजनीतिक वजूद हमेशा के लिए खत्म हो जाएगा। राजस्थान में बढ़ रहे भ्रष्टाचार और अनियमितताओं पर तंज कसते हुए शेखावत ने कहा कि गुढ़ा ने अजमेर ब्लैकमेल कांड के विषय में भी चर्चा की। पेपरलीक की डायरी निकलेगी, वह नीले रंग की होगी। माइनिंग माफिया की डायरी काले या पीले रंग की होगी। नौकरियों में हुए घोटाले की डायरी किसी और रंग होगी। पता नहीं, कितने रंग की डायरियां हैं। इनमें हजारों करोड़ रुपये के घोटालों की जानकारी है। राजस्थान की जनता इनके खुलासे का इंतजार कर रही है।

शेखावत ने कहा कि गरीब कल्याण के लिए बनी योजनाओं के पैसे डकार कर ऐसी लाल, पीली, हरी डायरियों में हिसाब लिखा गया है। कभी सरकार बचाने के लिए, कभी राज्यसभा का मेंबर बनाने के लिए, कभी बेटे को राज्यसभा का मेंबर बनाने के लिए और कभी अपने आकाओं को खुश करने के लिए इन डायरियों का उपयोग किया गया है। गहलोत सरकार ने भ्रष्टाचार के सारे रिकॉर्ड तोड़ दिए हैं। केन्द्र और राज्य सरकार की योजनाओं में भ्रष्टाचार हो रहा है। इस भ्रष्टाचार से कमाए धन से राजनीतिक इच्छाओं की पूर्ति की जा रही है। इस डायरी से निकले जिन के सूर जयपुर से लेकर दिल्ली में कांग्रेस मुख्यालय को जोड़ने वाले हैं। इस पैसों

का उपयोग आलाकमान को खुश रखने और अपनी कुर्सियां बचाने के लिए किया गया होगा। शेखावत ने कहा कि गहलोत सरकार की नाकामियों का उजागर करने के लिए प्रदेश में नहीं सहेगा राजस्थान अभियान शुरू किया है। इसमें भ्रष्टाचार, पेपर लीक, माफियाराज, किसानों के खिलाफ वादा-खिलाफी आदि के प्रति जागरूकता पैदा की जाएगी। एक सवाल के जवाब में शेखावत ने कहा कि सरकार संसद में मणिपुर को लेकर डिबेट करना चाहती है, लेकिन जब चर्चा होगी तो विपक्ष भी भी उंगलियां उठेंगी, राजस्थान और छत्तीसगढ़ पर उंगली उठेगी, इस बात के डर से विपक्ष चर्चा से भागा रहा है।

शेखावत ने कहा कि प्रदेश के मंत्री शांति घारीवाल द्वारा किए गए घोटालों की गुंज विधानसभा में कई बार सुनाई दी है। विधानसभा के पटल में मंत्री का दर्जा प्राप्त और सलाहकार के रूप में नामित विधायकों ने खड़े होकर मंत्री पर घोटालों का आरोप लगाया है। फिर भी मुख्यमंत्री कार्रवाई नहीं कर रहे। आलाकमान को चुनौती देते हुए वे अपने यहां विधायकों को बुलाकर मास संस्थान करा दें, तब इसका उतर सामने आ जाता है कि यह जो राजदार है, वह आलाकमान से भी ज्यादा मुख्यमंत्री को प्रिय निकले जिन के सूर जयपुर से लेकर दिल्ली में भ्रष्टाचारी बच नहीं पाएगा।

बच्चों ने पक्षियों के लिए तैयार किए 150 घरोंदे



मंत्री ममता भूपेश ने सोमवार को रेज एनजीओ के बच्चों द्वारा तैयार घरोंदे का निरीक्षण किया।

जयपुर। जयपुर के एक एनजीओ 'रेज-आशा' की एक किरण' के बच्चों ने महिला एवं बाल कल्याण विभाग, मंत्री ममता भूपेश बैरवा के साथ मिलकर सेंट्रल पार्क में पेड़ों पर घोंसले लगाए।

इस अवसर पर पूर्व मेयर ज्योति खंडेलवाल, रेज-आशा की एक किरण के सचिव, कैप्टन गुरिंदर बिक्र, अध्यक्ष, रश्मि कुच्छल सहित एनजीओ के सदस्य मौजूद रहे। मंत्री ममता भूपेश बैरवा ने बच्चों द्वारा बेजुबान पक्षियों के लिए इस अनूठी पहल की प्रशंसा की। उन्होंने कहा कि बच्चों ने पर्यावरण को सुरक्षित रखने के लिए बहुत ही सराहनीय प्रयास किया है। कैप्टन गुरिंदर बिक्र ने बताया कि इस बार ग्रीष्मकाश का सदुपयोग करते हुए बच्चों ने पक्षियों के लिए 150 घरोंदे तैयार किए। जिससे पक्षियों को भी इस गर्मी में अपना बसेरा मिल सकेगा। गौरालब है कि रेज-आशा की एक किरण संस्था वर्ष 2010 से एचआईवी संक्रमित व प्रभावित बच्चों के लिए कार्य कर रही है। रेज द्वारा राजस्थान में एचआईवी संक्रमित एवं इससे प्रभावित बच्चों का इलाज व देखभाल की जाती है और उन्हें अन्य आवश्यक सहयोगी सेवाएं प्रदान की जाती हैं।

राजस्थान के भाजपा सांसदों का दिल्ली में विरोध-प्रदर्शन



राजस्थान में बढ़ते महिला अपराध और बिगड़ती कानून व्यवस्था को लेकर सोमवार को राजस्थान के भाजपा सांसदों ने संसद भवन परिसर स्थित गांधी प्रतिमा के सामने विरोध-प्रदर्शन किया।

■ गहलोत महिलाओं को सुरक्षा देने में फेल, राजस्थान के गौरवशाली इतिहास को कलंकित किया : सी.पी.जोशी

नई दिल्ली/जयपुर (कास)। भाजपा प्रदेशाध्यक्ष सी.पी. जोशी के नेतृत्व में सोमवार को राजस्थान के भाजपा सांसदों ने दिल्ली में विरोध प्रदर्शन किया। राजस्थान में बढ़ते महिला अपराध और बिगड़ती कानून व्यवस्था को लेकर इन राजस्थान... जैसे नारे लगे तख्तियां थीं। इस अवसर पर भाजपा प्रदेशाध्यक्ष सी.पी. जोशी ने पत्रकारों से बात करते हुए कहा राजस्थान में मीरा, पद्मा, कालीबाई और अमृता देवी जैसे महान नारियों का गौरवशाली इतिहास रहा है। प्रदेश की गहलोत सरकार ने पिछले साढ़े चार सालों में सिर्फ राजस्थान को कलंकित करने वाले ही काम किए हैं। राजस्थान में चाहे करौली हो, बालोतरा

हो, खाजूवाला हो.. हर जगह महिलाओं-बच्चियों के साथ दुष्कर्म कर रहे हैं, जलाने और कुएं में फेंकने जैसे हृदय विदारक घटनाएं हो रही हैं। लगातार बढ़ती इस प्रक्रिया घटनाओं के कारण राजस्थान दुष्कर्म के मामले में देश में नम्बर-1 पर पहुंच गया है। भाजपा प्रदेशाध्यक्ष सीपी जोशी ने कहा प्रदेश में दलित महिला का पति के सामने गैंगरेप कर उसका वीडियो वायरल कर दिया जाता है, लेकिन लोकसभा चुनाव के कारण मामले को दबाए रखा गया, बाद में धरने और भाजपा कार्यकर्ताओं द्वारा थाने पर प्रदर्शन करने के बाद केस दर्ज किया जाता है। जब प्रियंका गांधी रणथम्भौर भूमने आई, तब वहां पर मूक बंधि पर फेंक दिया गया, लेकिन प्रियंका गांधी के जनमदिन में कोई खलल ना पड़े इसलिए राजस्थान सरकार ने इसे घटका कर दिया। प्रदेश की कांग्रेस सरकार महिलाओं को सुरक्षा देने में पूरी तरह विफल रही है।

'लाल डायरी सदन में टेबल करना चाहता था, मंत्री-विधायकों ने मारपीट कर छीनी'

विधानसभा से निष्कासित करने के बाद राजेन्द्र गुढ़ा ने जाहिर की पीड़ा

-विधानसभा संवाददाता- जयपुर। विधानसभा से बाहर आने के बाद गुढ़ा ने आरोप लगाया कि वो लाल डायरी को विधानसभा के पटल रखना चाह रहे थे, लेकिन कांग्रेस के विधायक और मंत्रियों ने मेरे साथ मारपीट की और मुझसे जो डायरी छीन ली।



बर्खास्त मंत्री राजेन्द्र गुढ़ा

राजेन्द्र गुढ़ा ने कहा कि मैंने इस सरकार को 2008 और 2018 में संसद के वक्त साथ दिया और आज उन्होंने ही मुझे विधानसभा के अंदर लात घुसे से मारा है। गुढ़ा ने कहा कि मैं लाल डायरी को सदन की पटल पर रखने के लिए लेकर गया था लेकिन मुझे इसकी अनुमति नहीं दी। इतना ही नहीं कांग्रेस के विधायक और मंत्रियों ने मुझे लात

घुसे मारे, मुझे जबरन सदन से बाहर निकाला गया। मुझसे लाल डायरी का एक हिस्सा छीन लिया गया, लेकिन मैं उन्हें बाद दू कि अभी भी मेरे पास वह मेन डायरी बाकी है जिसमें उनके सारे

कारनामे लिखे हुए हैं। गुढ़ा ने कहा कि मेरा कसूर सिर्फ इतना था कि मैं मेरे क्षेत्र में महिलाओं के और बच्चियों के साथ में हो रही दुष्कर्म के खिलाफ आवाज उठाई। अगर यह मेरी गलती है तो ऐसी गलती मैं लगातार करता रहूंगा। सच बोलने की सजा अगर मुझे मिली है तो यह सजा मैं भुगतने के लिए बार बार तैयार हूँ। गुढ़ा ने कहा कि अगर मुझे महिलाओं बच्चियों की दुष्कर्म की आवाज उठाने पर जेल की सलाहों के पीछे भी डाल दे तो भी मैं जाने को तैयार हूँ, लेकिन इस घमंडी और अहंकारी सरकार से अब जनता सड़कों पर जवाब मांगेगी। राजेन्द्र गुढ़ा ने कहा कि जब कांग्रेस पर संकट आया था, तब मुख्यमंत्री ने मुझे बुलाकर कहा था कि

वह लाल डायरी लेकर आओ, अगर वह लाल डायरी नहीं आई तो मैं बर्बाद हो जाऊंगा, यह सरकार गिर जाएगी, उन्होंने मुझसे कहा कि ये काम सिर्फ तू ही कर सकता है। मैं उनके कहने पर अपनी जान जोखिम में डालकर वह लाल डायरी लेकर आया, लेकिन आज मुझे बर्खास्त कर दिया गया। गुढ़ा ने कहा कि लाल डायरी लेने पर यही मुख्यमंत्री ने मुझसे कहा था कि मेरी वजह से न केवल उनकी सरकार बची है बल्कि वो खुद जेल जाने से बच गए। आज मुझे यह झूठे मुकदमों में जेल में डालने की तैयारी कर रहे हैं। गुढ़ा ने कहा कि अब मैं जनता के बीच जाऊंगा और उनके काले कारनामों को जनता के सामने रूखूंगा।

कार चालक ने हैड कांस्टेबल को कुचला

जयपुर (कास)। राजधानी जयपुर में पत्रकार कॉलोनी इलाके में रविवार देर रात एक कार चालक ने हैड कांस्टेबल को टक्कर मार दी। इससे ज्योति नगर थाने के हैड कांस्टेबल गणपत लाल यादव की दर्दनाक मौत हो गई। घटना गजसिंहपुरा के पास कुम्हारों का मोहल्ला के पास सुनसान रास्ते की है। हादसे के बाद गणपत बेहोश हो गया था। टक्कर के बाद चालक मौके से भाग निकला। स्थानीय लोगों ने गणपत लाल को बदव्वास के पास एक निजी अस्पताल में भर्ती कराया। यहां प्राथमिक उपचार कर दिया गया। मृत घोषित कर दिया। दुर्घटना थाना पुलिस ने अज्ञात कार चालक के खिलाफ मामला दर्ज किया।

67500 रुपये के जाली नोट सहित एक गिरफ्तार

जयपुर। राजधानी जयपुर के मालपुरा गेट थाना पुलिस ने कार्रवाई करते हुए 67 हजार 500 रुपये के जाली नोट के साथ एक आरोपी को गिरफ्तार किया गया है। पुलिस की प्रारम्भिक पूछताछ में सामने आया कि गिरफ्तार पचास हजार रुपये के बदले एक लाख रुपये के जाली नोट अपने रिश्तेदार से लेकर आया था और कई जगहों पर उसने यह नकली नोट भी चलाए हैं। फिलहाल आरोपी से पूछताछ की जा रही है। पुलिस उपायुक्त जयपुर पूर्व ज्ञानचन्द यादव ने बताया कि पुलिस मुख्यालय से सूचना मिली थी कि

मालपुरा गेट थाना इलाके में स्थित गली नंबर 2 रामसिंहपुरा में कमरूहीन के मकान में असलम नाम का व्यक्ति किराए से रहता है जिसके पास जाली नोट है साथ ही इन जाली नोटों को खुद-बुद किया जा सकता है। इस पर पुलिस टीम बताते हुए पते में पहुंची जहां असलम नाम का व्यक्ति खड़ा मिला उसकी तलाशी ली गई तो उसकी जेब से 500 रुपये के 97 नोट एवं 200 रुपये के 95 नोट कुल राशि 67 हजार 500 रुपये की जाली मुद्रा बरामद कर आरोपित को गिरफ्तार किया गया।

बस की टक्कर से छात्र की मौत

जयपुर। बजाज नगर इलाके में बस से उतरते वक्त एक छात्र बस के टायर के नीचे आ गया और गंभीर रूप से घायल हो गया। जिसे एम्बुलेंस को मदद से उसे एसएमएस अस्पताल भिजवाया गया। जहां पर चिकित्सकों ने उसे मृत घोषित कर दिया। पुलिस के अनुसार ओम प्रकाश चौपड़ा निवासी धारेड़ा टोडारायसिंह ने मामला दर्ज कराया है कि उसका पुत्र कुलदीप चौपड़ा जयपुर में रहकर बीए थर्ड ईयर की पढ़ाई कर रहा था। जो लक्ष्मी मंदिर सिनेमा टॉक रोड पर मिनी बस से नीचे उतर रहा था। इसी दौरान बस चालक ने बस चला दी। जिसे वह बस के पीछे वाले टायर के नीचे आ गया और उसकी मौत हो गई।

पंजाब नेशनल बैंक ने 86.34 करोड़ रुपये के ऋण बांटे



पंजाब नेशनल बैंक की ओर से एमएसएमई ऋण शिविर लगाया गया।

जयपुर (कास)। पंजाब नेशनल बैंक के जयपुर-अजमेर मंडल कार्यालय की ओर से सोमवार को एम.एम.एम.ई. शिविर लगाकर करीब 86.34 करोड़ रुपये के ऋण वितरित किए गए हैं। शिविर का आयोजन अंचल प्रमुख आर.के.बाजपेयी व उप अंचल प्रमुख एस.एस.सिंह व मंडल प्रमुख राम किशोर मीना के मार्गदर्शन में किया गया। इस ऋण शिविर में 66 खातों में 86.34 करोड़ रुपये के ऋण मौके पर

ही स्वीकृत किए गए बैंक के द्वारा चलाई जा रही विभिन्न ऋण योजना व अन्य ऋण की योजनाओं की जानकारी दी गई। मण्डल प्रमुख राम किशोर मीना ने बताया कि पीएनबी जीएसटी एक्सप्रेस ऋण योजना के तहत जीएसटी टर्नओवर के 25 प्रतिशत के बराबर ऋण सीमा स्वीकृत की जा रही है। जिसे व्यापारियों द्वारा सराहनीय बताया गया। इस मौके पर एमसीसी प्रमुख अमित कुमार एवं रूप्ति रोशन, तथा मानवेंद्र सिंह, संजय जैन आदि उपस्थित थे।

'सतत विकास के लिए शिक्षा जरूरी'

जयपुर। जयपुरिया इंस्टीट्यूट ऑफ मैनेजमेंट, जयपुर ने पीजीडीएफ के 18वें बैच के लिए इंटरनेशनल प्रोग्राम के तहत 'यूएन पीआरएमई जयपुर चैटर मीट' का आयोजन किया गया। जयपुरिया जयपुर के निदेशक डॉ. प्रभात पंकज ने अपने स्वागत भाषण में काबन उत्सर्जन और जलवायु परिवर्तन के मुद्दों पर अपने विचार रखे। इस सत्र के दौरान विभिन्न विषयों पर एक पैनल टॉक का आयोजन किया गया। पैनल टॉक का संचालन यूएन पीआरएमई इंडिया चैटर हेड डॉ. चंद्रिका परमार और प्रोफेसर एस्प्री जैन ने किया। डॉ. चंद्रिका ने यूएन पीआरएमई ब्लू प्रिंट : प्रबंधन शिक्षा में स्थिरता को एकीकृत करने के बारे में उद्बोधन दिया। उन्होंने कहा कि सतत विकास के लिए शिक्षा जरूरी है। यह बिजनेस स्कूलों और विश्वविद्यालयों के लिए पाठ्यक्रम विकसित करने के लिए एक व्यापक ढांचा और दिशा-निर्देश प्रदान करता है जो पर्यावरणीय, सामाजिक और नैतिक चुनौतियों का समाधान करता है। यह भविष्य के प्रबंधकों और नेताओं के बीच जिम्मेदार नेतृत्व और टिकाऊ व्यावसायिक प्रथाओं को बढ़ाता है।

संगीत प्रतियोगिता में डॉक्टर्स सम्मानित

जयपुर, (का.सं.)। मेडिको ज्योति सोशल एंड वेलफेयर सोसाइटी के द्वारा आयोजित डॉक्टर्स की गायन प्रतियोगिता एसबीआई डीएमपीएल सीजन 2 का फाइनल राजस्थान इंटरनेशनल सेंटर जयपुर में भूमधाम से सम्पन्न हुआ। आयोजन अध्यक्ष डॉ. संजीव गुप्ता ने बताया कि समापन समारोह व अवार्ड सेरेमनी के मुख्य अतिथि राजस्थान यूनिवर्सिटी ऑफ हेल्थ साइंसेज के वाइस चांसलर डॉ. सुधीर भंडारी थे।



एस.बी.आई. डीएमपीएल सीजन-2 के समापन समारोह में डॉ. सुधीर भंडारी ने विजेता डॉक्टर्स को सम्मानित किया।

इस अवसर पर गेस्ट ऑफ ऑन आरयूएएस के प्रो.वी.सी. डॉ. अमरजोत मेहता, एसबीआई के एजीएम रमेश टाक, महात्मा गांधी यूनिवर्सिटी ऑफ मेडिकल साइंसेज एंड टेक्नोलॉजी के चेयर पर्सन डॉ. विकास स्वर्णकार, बॉलीवुड सिंगर रविंद्र उपाध्याय, प्रसिद्ध कार्टीयोलॉजिस्ट डॉ. प्रकाश चांदवानी, एमिटी यूनिवर्सिटी के वी.सी. डॉ. अमित जैन व एमिटी यूनिवर्सिटी के प्रो.वी.सी. डॉ. असेरी थे। आयोजन सचिव डॉ. अनिल यादव ने बताया कि एकल, युगल व सामूहिक गायन के कई राउंड होने के बाद विजेता का फैसला हुआ। सौकेस्य-त्यागी आई हॉस्पिटल विजेता रही। श्री कृष्णा हॉस्पिटल उप विजेता रही। एएलसीएस-

एशियन कैसर व सीतादेवी हॉस्पिटल ने सेकंड रनर अप स्थान प्राप्त किया। चीफ ऑर्डिनेटर डॉ. हरीश भारद्वाज ने बताया कि कार्यक्रम के मुख्य अतिथि, राजस्थान यूनिवर्सिटी ऑफ हेल्थ साइंसेज के वाइस चांसलर डॉ. सुधीर भंडारी ने विजेताओं को ट्रॉफी प्रदान कर पुरस्कृत किया। इस अवसर पर मुख्य अतिथि डॉ. भंडारी, गेस्ट ऑफ ऑनर रमेश टाक, डॉ. अमरजोत मेहता, बॉलीवुड सिंगर रविंद्र उपाध्याय ने ज्यूरी मेंबर, टीम

ऑनर्स व स्पोर्ट्स को सम्मानित किया। चीफ ऑर्डिनेटर डॉ. हर्षल टाक ने बताया कि बॉलीवुड सिंगर रविंद्र उपाध्याय ने अपने गाए हुए कई गीतों की दमदार प्रस्तुति देकर दर्शकों में जोश भर दिया। इस अवसर पर जयपुर के उभरते गायक श्रेय शर्मा ने भी अपनी प्रस्तुति दी। लीग कोऑर्डिनेटर डॉ. रविन्द्र सिसोदिया ने इस अवसर पर डॉ. संदीप निशावन, डॉ. अर्जुन शर्मा, डॉ. अतुल पुरोहित, डॉ. राहुल जैन सहित कई लोग मौजूद थे।

सार-समाचार

गिरिराज खंडेलवाल बने वि.स.प्रभारी



जयपुर, (का.सं.)। राजस्थान प्रदेश कांग्रेस कमेटी के अध्यक्ष गोविंद सिंह डोटसरा ने प्रदेश कांग्रेस सचिव गिरिराज खंडेलवाल को दौसा जिले के महूआ और सिकराय विधानसभा क्षेत्र का प्रभारी नियुक्त किया है। गिरिराज खंडेलवाल ने कहा कि उनका प्रयास सभी नये-पुराने कांग्रेस कार्यकर्ताओं को साथ लेकर इन दोनों विधानसभा क्षेत्रों में कांग्रेस को विजयी बनाना रहेगा। उन्होंने कहा कि वे प्रत्येक वृथ पर कांग्रेस को बढ़त के ध्येय के साथ काम करेंगे। कांग्रेस अपनी विचारधारा और सरकार की लोक कल्याणकारी योजनाओं के दम पर चुनाव जीते। इसके लिए सभी वर्गों को लेकर काम करेंगे। वरिष्ठ कांग्रेसजनों के मान-सम्मान और कार्यकर्ताओं के हितों का पूरा ध्यान रखा जाएगा।

अभिनव स्वामी की मिला सम्मान



जयपुर, (का.सं.)। राजस्थान के सुप्रसिद्ध यूनिवर्स फुटबॉल क्लब जयपुर के कोऑर्डिनेटर अभिनव स्वामी को 'भारत विभूति सम्मान' स्पোর্ट्स मेंटर से सम्मानित किया। उनको यह सम्मान पश्चिम बंगाल से सांसद खगेन मुर्मू, विधायक नंद किशोर जरूरू, पूर्व आइएएस, डायरेक्टर इंडस्ट्रीज रंजीत सिंह, संस्था के संस्थापक अमरेंद्र पाठक ने प्रदान किया। यह कार्यक्रम समाज सेवा के क्षेत्र में महत्वपूर्ण भूमिका निभाने वाली संस्था अमरेंद्र फाउंडेशन की ओर से 21 जुलाई को दिल्ली के भारतीय संविधान क्लब में आयोजित हुआ।

आयकर कार्मिकों ने दौड़ाई साईकिल



जयपुर। राजधानी में आयकर विभाग की ओर से स्टेच्यू सर्किल पर स्थित नव केंद्रीय राजस्व भवन में आयकर दिवस पर सोमवार को विभिन्न कार्यक्रमों का आयोजन किया गया। सर्वप्रथम साइक्लोथॉन कार्यक्रम का शुभारंभ आयकर महानिदेशक (अन्वे.) के. वी. नरसिम्हाचार्य ने सुबह 6 बजे झंडी दिखाकर किया गया। आयकर विभाग के करीब 100 साईकिल चालकों द्वारा आयकर कार्यालय से जवाहर सर्किल तक करीब 16 किलोमीटर की दूरी तय की गई। इसके बाद नई दिल्ली के केंद्रीय प्रत्यक्ष कर बोर्ड अध्यक्ष तितिन गुप्ता के भाषण का सीधा प्रसारण सुना गया। जिसमें उनके द्वारा आयकर विभाग के राष्ट्र निर्माण में योगदान का उल्लेख किया गया। इस क्रम में आयकर कार्यालय, जयपुर परिसर में चिकित्सा स्वास्थ्य जांच एवं परामर्श शिविर का आयोजन किया गया। शिविर का शुभारम्भ प्रधान मुख्य आयकर आयुक्त प्रशांत भूषण ने किया। शिविर में 300 से अधिक आयकर विभाग के अधिकारियों व कर्मचारियों ने डॉक्टर्स व विशेषज्ञों से जांच कराकर स्वास्थ्य लाभ लिया। चिकित्सा स्वास्थ्य जांच के साथ रक्तदान शिविर का आयोजन किया गया। इसमें 50 लोगों ने रक्तदान किया। इस अवसर पर डॉक्टर के. शर्मा एवं डॉ. निशा गौर द्वारा हेल्थ के विभिन्न पहलुओं पर आयकर विभाग के कर्मचारियों एवं अधिकारियों को व्याख्यान दिया गया। शाम को आयकर विभाग के कर्मचारियों एवं अधिकारियों के परिवार के बच्चों के लिए चित्रकला प्रतियोगिता का भी आयोजन किया गया। जिसमें करीब 38 बच्चों ने भाग लेकर अपनी कला का प्रदर्शन किया। समारोह के अंत में केन्द्रीय विगत मंत्री निर्मला सीताराम के द्वारा दिए गए भाषण का सीधा प्रसारण ऑनलाइन माध्यम से हुआ।

मॉडल टाउन में पेयजल संकट गहराया

जयपुर, (का.सं.)। जयपुर शहर की लाइफ लाइन बताई जाने वाले बीसलपुर बांध के लंबालंब भंग होने के बावजूद राजधानी के निवासी पीने के पानी के लिए तरस रहे हैं। राजधानी के कुछ ऐसे इलाके हैं जहां आज भी लोग बूंद-बूंद पानी के लिए तरस रहे हैं। शहर की मुख्य कॉलोनी माववीय नगर से सटे मॉडल टाउन में प्रेशर से पानी नहीं देने के कारण घरों में पानी नहीं पहुंच रहा है। मॉडल टाउन डी ब्लॉक के निवासी और वरिष्ठ पत्रकार बाल मुकुंद ओझा ने इस ज्वलंत समस्या के समाधान के लिए राज्य के मुख्यमंत्री को लिखा है। ओझा ने बताया की उनकी कॉलोनी में काफी अरसे से पेयजल की किल्लत चल रही है। लोग एक एक बूंद पानी के लिए तरस रहे हैं।